
Shri Maharajni Stotram 2 Maharajni Stavaraja

ಶ್ರೀಮಹಾರಾಜ್ಞೀಸ್ತೋತ್ರಂ 2 ಮಹಾರಾಜ್ಞೀಸ್ತವರಾಜಃ

Document Information



Text title : Maharajni Stotram 2 Maharajni Stavarajah

File name : mahArAjniStotram2.itx

Category : devii, otherforms, devI, stavarAja

Location : doc_devii

Transliterated by : Harmander Singh

Proofread by : Harmander Singh

Latest update : August 18, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 19, 2024

sanskritdocuments.org



ಶ್ರೀಮಹಾರಾಜ್ಞೀಸ್ತೋತ್ರಂ 2 ಮಹಾರಾಜ್ಞೀಸ್ತವರಾಜಃ



ಓಂ ಶ್ರೀಭೈರವ ಉವಾಚ .
ಅಧುನಾ ಕಥಯಿಷ್ಯಾಮಿ ಸ್ತೋತ್ರರಾಜಂ ಪರಾತ್ಪರಂ .
ಮೂಲಮಂತ್ರಮಯಂ ದಿವ್ಯಂ ತತ್ತ್ವ ಭೂತಂ ಮನೋಹರಂ ..
ರಾಜ್ಞೀಪ್ರಿಯಂ ಪಾಪಹರಂ ಲಕ್ಷಪೂಜಾಫಲಪ್ರದಂ .
ಜಪಲಕ್ಷಸಮಂ ಸ್ತೋತ್ರಂ ಧ್ಯಾನಕೋಟಿಸಮಂ ಪ್ರಿಯೇ ..
ರಾಜ್ಞೀಸ್ತೋತ್ರಸ್ಯ ದೇವೇಶಿ ಬ್ರಹ್ಮಾ ಋಷಿರುದಾಹೃತಃ .
ಗಾಯತ್ರೀ ಛಂದ ಇತ್ಯುಕ್ತಂ ಶ್ರೀರಾಜ್ಞೀ ದೇವತೇರಿತಾ ..
ಮಾಯಾ ಬೀಜಂ ಪರಾ ಶಕ್ತಿಃ ಕಾಮಃ ಕೀಲಕಮೀಶ್ವರಿ .
ಭೋಗಾಪವರ್ಗಸಿದ್ಧ್ಯರ್ಥೇ ವಿನಿಯೋಗಃ ಪ್ರಕೀರ್ತಿತಃ ..
ಓಂ ಅಸ್ಯ ಶ್ರೀಮಹಾರಾಜ್ಞೀಸ್ತವರಾಜಸ್ಯ ಶ್ರೀಬ್ರಹ್ಮಾಋಷಿಃ .
ಗಾಯತ್ರೀ ಛಂದಃ, ಶ್ರೀಮಹಾರಾಜ್ಞೀ ಭೂತೇಶ್ವರೀ ದೇವತಾ,
ಹ್ರೀಂ ಬೀಜಂ, ಸೌಃ ಶಕ್ತಿಃ, ಕ್ಲೀಂ ಕೀಲಕಂ,
ಆತ್ಮನೋ ಆತ್ಮನೋ ವಾಙ್ಮನಃಕಾಯೋಪಾರ್ಜಿತಪಾಪನಿವಾರಣಾರ್ಥಂ
ಶ್ರೀಮಹಾರಾಜ್ಞೀಪ್ರಸಾದದ್ವಾರಾ ಭೋಗಾಪವರ್ಗಸಿದ್ಧ್ಯರ್ಥೇ,
ಪಾಲೇ ವಿನಿಯೋಗಃ ..
ಧ್ಯಾನಂ .
ಉದ್ಯದ್ಧಿವಾಕರಸಹಸ್ರರುಚಿಂ ತ್ರಿನೇತ್ರಾಂ
ಸಿಂಹಾಸನೋಪರಿಗತಾಮುರಗೋಪವೀತಾಂ .
ಖಡ್ಗಾಂಬುಜಾಡ್ಯಕಲಶಾಮೃತಪಾತ್ರಹಸ್ತಾಂ
ರಾಜ್ಞೀಂ ಭಜಾಮಿ ವಿಕಸದ್ವದನಾರವಿಂದಾಂ ..
ತಾರಮಿಂದುಕಲಿಕಾವತಂಸಿತಂ
ವೇದಸಾಗರಮಣಿಂ ಮನೋಹರಂ .
ಯೋ ಜಪೇದುಷಸಿ ರತ್ನಮಾಲಯಾ
ರಾಜ್ಯಮಾಶು ಲಭತೇ ಸ ಸಾಧಕಃ .. 1..
ಭೂತಿಮಿಂದುನವಬಿಂಬಮಂಡಿತಾಂ
ನಾದವಿಂದುಲಲಿತಾಂ ಜಪೇತ್ತು ಯಃ .

ವಾರಮೇಕಮುರುವಾರಣಸ್ಥಿತೋ
 ಜೇಷ್ಠತಿ ಸ್ಮಯಮಯಾನರೀನ್ರಣೇ .. 2..
 ರಸಾಂ ಜಪೇದ್ಯೋ ಭುವನೇಶಿ ಮಂತ್ರೀ
 ತ್ವನ್ಮಂತ್ರಮಧ್ಯೇ ಮದನೋಪತಪ್ತಃ .
 ರಂಭಾಂ ಸಮಾಲಿಂಗ್ಯ ವಿಮಾನಚಾರೀ
 ಲೀಲಾಂ ಭಜೇನ್ನಂದನವಾಟಿಕಾಯಾಂ .. 3..
 ವಹ್ನಿಬೀಜಮಣಿಮಾದ್ಯಸಿದ್ಧಿದಂ
 ಬಿಂದುಬಿಂಬಶಶಿಖಂಡಮಂಡಿತಂ .
 ಯೋ ಜಪೇನ್ನಿಶಿ ಧನಾಭಿಲಾಷವಾನ್
 ಸ ಕ್ಷಣಾದ್ಭವತಿ ವಿತ್ತದೋಪಮಃ .. 4..
 ಕಾಮರಾಜಮಮರಾಭಿವಂದಿತಂ ಯೋ
 ಜಪೇನ್ನಿಧುವನೇಕ್ಷಮಾಲಯಾ .
 ತಸ್ಯ ಯಾಂತಿ ವಶತಾಂ ಸುರಾಂಗನಾಃ
 ಕಿಂ ಪುನರ್ಜಗತಿ ಭೂಭೃದಂಗನಾಃ .. 5..
 ಶಕ್ತಿಂ ಭಕ್ತ್ಯಾ ಯೋ ಜಪೇಚ್ಛಕ್ತಿಪೂಜಾ-
 ಕಾಲೇ ಕಾಲೀಪಾದಪದ್ಮಾರ್ಪಿತಾಂತಃ .
 ನಕ್ತಂ ತಸ್ಯ ಸ್ಮೇರವವಕ್ತ್ರಾ ಘೃತಾಚೀ
 ವಶ್ಯಾ ವೇಶ್ಯಾ ಸ್ವರ್ಗತಾ ವಾ ಶಚೀ ಚ .. 6..
 ಭಗವತ್ಕೈ ತಥಾ ರಾಜ್ಜೈ ನಾಮಮಂತ್ರಮಿತಿ ಸ್ಮರೇತ್ .
 ಯೋ ದೇವಿ ತಸ್ಯ ವಶ್ಯಾಃ ಸ್ಯುರ್ಭೈರವಸ್ಯಾಷ್ಟಸಿದ್ಧಯಃ .. 7..
 ಮಾಯಾಂ ನಮೋಂತೇ ಯದಿ ಸಾಧಕೇಂದ್ರೋ
 ಜಪೇನ್ಮಹೇಶಾನಿ ಶಿವಾಲಯಸ್ಥಃ .
 ತತ್ಕೈವ ದೇವೀಂ ಪರಮಾರ್ಥರಾಜ್ಜೀಂ
 ಪಶ್ಯೇತ್ಸ ಸದ್ಯೋ ವರಸಿದ್ಧಿದಾತ್ರೀಂ .. 8..
 ಠದ್ವಯಂ ಯದಿ ಜಪೇನ್ನಿಶಾಕ್ಷಯೇ
 ಕ್ಷೀರಭುಕ್ ಸ್ವತಟಿನೀತಟಸ್ಥಿತಃ .
 ಜಿಷ್ಣು ವಿಷ್ಣುಕಮಲಾಸನೇಶ್ವರಾ
 ಯಾಂತಿ ದೇವಿ ವಶತಾಂ ತದಾ ಕ್ಷಣಾತ್ .. 9..
 ಭೂಗೇಹವೃತ್ತತ್ರಯನಾಗಪತ್ರ-
 ಷಡಾರಯೋನ್ಯಶ್ರಕಬಿಂದುಬಿಂಬೇ .
 ನಿಷೇದುಷೀಂ ರಾಜಕುಲಾಧಿದೇವೀಂ
 ರಾಜ್ಜೀಂ ಭಜೇ ರಾಜಕಲಾವತಂಸಾಂ .. 10..

ದೇವಿ ಶ್ರೀಭೂತಧಾತ್ರೀಪ್ರವರಗುಣಮಯೇ
ನಿಷ್ಕಲೇ ನಿರ್ಗುಣೇ ಮೇ ಮಾಯೇ ಮಾತಃ ಶರಣ್ಯೇ
ಗಿರಿವರತನಯೇ ಚಿನ್ಮಯೇ ತತ್ತ್ವ ರೂಪೇ .
ದುರ್ಗೇ ಚಂಡಿ ಪ್ರಮಾಥೇ ತ್ರಿಪುರವಿಜಯಿನಿ
ಸ್ಮೇರವಕ್ತ್ರೇ ವರೇಣ್ಯೇ ಕಾರುಣ್ಯಾಡ್ಯೇ ಪ್ರಶಸ್ತೇ
ಸುರದಿತಿಜನುತೇ ರಾಜ್ಞಿ ವೈ ತ್ವಂ ಪ್ರಸೀದ .. 11..
ಇತಿ ಸ್ತೋತ್ರಂ ಮಂತ್ರಸ್ಪುರಣಕರುಣಾನಂದನಿಲಯಂ
ಪಠೇದ್ಭಕ್ತ್ಯಾ ಪ್ರಾತಸ್ತವ ಗಿರಿಸುತೇ ಯೋಗನಿಲಯಂ .
ಭವೇತ್ಸದ್ಯೋ ಭೂಮೌ ನೃಪಮುಕುಟನೀರಾಜಿತಪದೋ-
ಽಮೃತೋ ಮುಕ್ತಿಂ ವಾಂತೇ ತವ ಭವನಮಾಪ್ನೋತಿ ವರದೇ .. 12..
ಇತಿ ರಾಜ್ಞಾಃ ಪರಂ ತತ್ತ್ವಂ ಪಂಚಾಂಗಮಖಿಲಂ ಶಿವೇ .
ಸರ್ವಸ್ವಂ ಚ ರಹಸ್ಯಂ ಚ ಸರ್ವಸಾರಸ್ವನಪ್ರದಂ .. 13..
ಆನಂದವರ್ಧನಂ ಗುಹ್ಯಂ ಪರಮೈಶ್ವರ್ಯಕಾರಣಂ .
ಭೋಗಾಪವರ್ಗದಂ ಪುಣ್ಯಂ ದಾರಿದ್ರ್ಯಭಯನಾಶನಂ .. 14..
ರಾಜ್ಯಪ್ರದಂ ಭಕ್ತಿಕರಂ ಸರ್ವಶತ್ರುನಿಬರ್ಹಣಂ .
ಪಂಚಾಂಗಮಖಿಲಂ ದೇವ್ಯಾ ನ ವಕ್ತವ್ಯಂ ದುರಾತ್ಮನೇ .
ತವ ಭಕ್ತ್ಯಾ ಮಯಾ ಖ್ಯಾತಂ ಗೋಪನೀಯಂ ಪ್ರಯತ್ನತಃ .. 15..
ಇತಿ ಶ್ರೀರುದ್ರಯಾಮಲೇ ತಂತ್ರೇ ದಶವಿದ್ಯಾರಹಸ್ಯೇ ಶ್ರೀಮಹಾರಾಜ್ಞೀಸ್ತವರಾಜಃ ..
ಶ್ರೀಮಹಾರಾಜ್ಞೀಸ್ತೋತ್ರಂ

—
Shri Maharajni Stotram 2 Maharajni Stavaraja
pdf was typeset on August 19, 2024
—

Please send corrections to sanskrit@cheerful.com

